

ہندوستان اور ایشیائی ترقیاتی بینک کے درمیان 2500 کلومیٹر طویل

Posted On: 28 FEB 2017 8:16PM by PIB Delhi

مشرقی ساحلی اقتصادی کوریڈور کے پہلے مرحلے کیلئے 375 ملین امریکی ڈالر کے قرضوں اور گرانٹس پر دستخط

نئی دہلی، 28 فروری، ایشیائی ترقیاتی بینک (اے ڈی بی) اور حکومت ہند نے 800 کلومیٹر طویل وشاکھاپٹنم-چنئی صنعتی کوریڈور کو تیار کرنے کیلئے 1375 ملین امریکی ڈالر کے قرضوں اور گرانٹس پر دستخط کئے ہیں۔ وشاکھاپٹنم-چنئی صنعتی کوریڈور مجوزہ 2500 کلومیٹر طویل مشرقی ساحلی اقتصادی کوریڈور (ای سی ای سی) کا پہلا مرحلہ ہے۔ اس کوریڈور سے مینوفیکچرنگ کو فروغ دینے کیلئے حکومت ہند کی میک ان انڈیا پالیسی کے تحت ہندوستان کے مشرقی ساحلی علاقوں میں ترقی کی رفتار تیز ہونے کی امید ہے۔ ساتھ ہی ایشیاء کی عالمی متحرک پیداواری نیٹ ورک کے ساتھ ہندوستانی معیشت کو جوڑنے کیلئے ایکٹ ایسٹ پالیسی کے تحت بھی ہے۔

وشاکھاپٹنم-چنئی صنعتی کوریڈور کی ترقی کیلئے ایشیائی ترقیاتی بینک نے ستمبر 2016 میں 631 ملین امریکی ڈالر کے قرضوں اور گرانٹس کی منظوری دی تھی۔ اس کے بعد 23 فروری 2017 کو ہندوستان اور ایشیائی ترقیاتی بینک کے درمیان اس پر دستخط کئے گئے۔ اے ڈی بی کے ذریعہ منظور شدہ قرضوں میں سے 500 ملین امریکی ڈالر سے اندھرا پردیش کی ریاست میں وشاکھاپٹنم، کاکے ناڈا، امراتی اور پریڈو-سری کالاہستی کوریڈور سے متصل چارام مراکز میں کلیدی بنیادی ڈھانچہ تیار کرنے کا کام کیا جائے گا۔ 245 ملین امریکی ڈالر کے پہلے حصے پر آج دستخط کئے گئے۔ اس رقم سے شاکھاپٹنم اور پریڈو-سری کالاہستی کے چار حصوں میں سے دو حصوں میں اعلیٰ معیار کے داخلی بنیادی ڈھانچے کو تیار کرنے کیلئے ذیلی پروجیکٹوں کو امداد فراہم کی جائے گی۔

اے ڈی بی کے ذریعہ منظور شدہ فنڈز کے ایک دوسرے حصے 25 ملین امریکی ڈالر پر 23 فروری 2017 کو دستخط کئے گئے۔ یہ پالیسی پر مبنی قرض ہے، جو کوریڈور کے بندوبست میں مصروف اداروں کی صلاحیت سازی کے علاوہ آسان تجارتی عمل کو فروغ دینے کیلئے امداد فراہم کرنے اور صنعتی ترقی کو تحریک دینے کیلئے صنعتی اور شعبہ جاتی پالیسیوں کو امداد فراہم کرنے کیلئے استعمال کیا جائے گا۔

اے ڈی بی کے انڈیاریڈنٹس مشن کے نائب کنٹری ڈائریکٹر ایل بی سونڈاجانے اے ڈی بی کی طرف سے اس قرض معاہدہ پر دستخط کئے۔ انہوں نے کہا: ”اے ڈی بی صنعتی کوریڈور کی ترقی میں تعاون کر رہا ہے۔ اس کے تحت تسلی بخش اور مناسب ٹرانسپورٹ نظام بنایا جائے گا۔ صنعتی بستیوں میں پانی اور بجلی کی سپلائی کا مناسب انتظام کیا جائے گا، جس میں ہنرمند کام کرنے والے افراد ہوں گے۔ صنعت درست پالیسیوں کے ذریعے اس کی حمایت کی جائے گی۔“

اس معاہدے پر ہندوستان کی جانب سے اندھرا پردیش ریاستی حکومت میں مالیات کے اسپیشل سیکریٹری ہیمالونی وینکٹپا نے دستخط کئے۔ اس موقع پر انہوں نے کہا: ”ہم اندازہ کرتے ہیں کہ سال 2025 تک اس صنعتی کوریڈور میں سالانہ صنعتی پیداوار میں چار گنا اضافہ ہو جائے گا۔ 2015 میں صنعتی پیداوار کی مالیت 16 بلین امریکی ڈالر ہے، جو بڑھ کر 64 بلین امریکی ڈالر ہو جائے گی۔ بشرطیکہ اگلے چند برسوں میں سرمایہ کاری کے مواقع کو زیادہ سے زیادہ توسیع دی جائے۔“

یہ پروجیکٹ اقتصادی کوریڈور تیار کرنے کے عمل کیلئے اور میک ان انڈیا کے مقاصد کو پورا کرنے کیلئے کلیدی اہمیت کا حامل ہے۔ ہم پُرخلوص امید کرتے ہیں کہ اس پروجیکٹ کے ذریعہ صنعتی ترقی کو فروغ دینے اور اعلیٰ معیار کے روزگار پیدا کرنے کی حکومت اندھرا پردیش کی کوششوں میں بے مدد ملے گی۔“

اے ڈی بی قرضوں کے ساتھ ساتھ وسیع پیمانے پر عطیہ دینے والے اور ایشیائی ترقیاتی بینک کے زیر انتظام شہری آب و ہوا کی تبدیلی سے متعلق ٹرسٹ فنڈ (یو سی سی آر ٹی ایف) کی جانب سے 5 ملین امریکی ڈالر گرانٹ کے معاہدے پر دستخط کئے گئے ہیں تاکہ اب و ہوا کی تبدیلی کی روک تھام کے لئے بنیادی ڈھانچے کی تعمیر کی جائے۔ 46 ملین امریکی ڈالر کے اس پروجیکٹ میں حکومت ہند 215 ملین امریکی ڈالر کی اضافی فنڈ فراہم کرے گی۔

U-894

